

13.08.2011

இருந்தோம். இப்போது இராவண இராஜ்ஜியத்தின் கடைசியாகும். நாம் பூஜாரியிலிருந்து பூஜிக்கத்தக்கவர்களாக ஆகின்றோம். மற்றவர்களுக்கும் பாபா நினைவு செய்வதற்கான வழியைச் சொல்ல வேண்டும். வயதானவர்களுக்கும் கூட இந்த சேவை செய்ய வேண்டும். நண்பர்கள்- உறவினர்களுக்கும் கூட பாபாவினுடைய அறிமுகத்தைக் கொடுங்கள். சிவபாபா கூறுகின்றார், என்னை மட்டும் நினைவு செய்தீர்கள் என்றால், நீங்கள் சொர்க்கத்திற்கு எஜமானர்களாக ஆவீர்கள் என்று சொல்லுங்கள். நிராகார சிவபாபா அனைவருக்கும் சத்தியை வழங்கும் வள்ளல் தந்தை, அனைத்து ஆத்மாக்களுக்கும் கூறுகின்றார், என்னை நினைவு செய்தீர்கள் என்றால், சதோபிரதானமாக ஆகி விடுவீர்கள். இதைப் புரிய வைப்பது சகஜமல்லவா! வயதானவர்கள் கூட இந்த சேவை செய்ய முடியும். முக்கியமான விஷயமே இதுவாகும். திருமணம் போன்று எங்கு வேண்டுமானாலும் செல்லுங்கள், காதுகளில் இந்த விஷயத்தைச் சொல்லுங்கள். என்னை நினைவு செய்யுங்கள் என்று கீதையின் பகவான் கூறுகின்றார், என்ற இந்த விஷயத்தை அனைவரும் விரும்புவார்கள். அதிகம் பேச வேண்டிய அவசியம் இல்லை. பாபா கூறுகின்றார், என்னை நினைவு செய்யுங்கள் என்ற, பாபாவினுடைய செய்தியை மட்டும் கொடுக்க வேண்டும்.

நல்லது, பகவான் தூண்டுதல் தருகின்றார், என்று புரிந்து கொள்ளுங்கள். கனவில் காட்சி ஏற்படுகிறது, சத்தம் கேட்கிறது - பாபா கூறுகின்றார், என்னை நினைவு செய்தீர்கள் என்றால் சதோபிர தானமாக ஆகி விடுவீர்கள். நீங்களே கூட இதையே சிந்தனை செய்து கொண்டிருந்தீர்கள் என்றால் துக்கம் தூரம் போய்விடும். நாம் நடைமுறையில் எல்லையற்ற தந்தையின் குழந்தைகளாக ஆகியுள்ளோம். மேலும் பாபாவிடமிருந்து 21 பிறவிகளுக்கான ஆஸ்தியை எடுத்துக் கொண்டிருக்கிறோம், எனவே குஷி இருக்க வேண்டும் அல்லவா? பாபாவை மறப்பதின் மூலம் தான் கஷ்டம் ஏற்படுகிறது. பாபா எவ்வளவு சகஜமாக கூறுகின்றார் - என்னை நினைவு செய்தீர்கள் என்றால் இவர்களுக்கு உண்மையில் சரியான வழி கிடைத்திருக்கிறது என்று அனைவரும் புரிந்து கொள்வார்கள். இந்த வழியை ஒருபோதும் யாரும் சொல்ல முடியாது. நீங்கள் வீட்டை விட்டு வெளியே வரமுடியாத நேரமும் வரும். பாபாவை நினைவு செய்து-செய்து சரீரத்தை விட்டு விடுவீர்கள். கடைசி காலத்தில் சிவபாபாவை நினைப்பவர்கள்..... பிறகு நாராயணனுக்கு குழந்தைகளாகப் பிறப்பார்கள். லக்ஷ்மி - நாராயணனின் இராஜ்ஜியத்தில் வருவார்கள். அடிக்கடி இராஜ்ஜிய பதவி அடைவார்கள். பாபாவை மட்டும் அன்போடு நினைவு செய்யுங்கள். நினைவு இல்லாமல் எப்படி அன்பு பாராட்ட முடியும். நினைவு செய்யும் போது தான் சுகம் கிடைக்கிறது. துக்கம் அளிப்பவர்களை அன்பு பாராட்டுவதில்லை. பாபா கூறுகின்றார் - நான் உங்களை சொர்க்கத்திற்கு எஜமானர்களாக மாற்றுகின்றேன். ஆகையினால் என்னை நினைவு செய்யுங்கள். பாபாவினுடைய வழிப்படி செல்ல வேண்டும் அல்லவா? நல்லது!

இனிமையிலும் இனிமையான குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1) படிப்பில் ஒருபோதும் கவனக்குறைவாக இருக்கக் கூடாது, போருக்கு முன்னால் பாபாவிடமிருந்து முழுமையான ஆஸ்தியை எடுக்க வேண்டும்.

2) ஸ்ரீமத்படி பாபாவை மிகவும் அன்போடு நினைவு செய்ய வேண்டும்.

வரதானம்:- சேவையின் ஈடுபாட்டின் மூலம் லௌகீகத்தை அலௌகீக காரியமாக மாற்றக் கூடிய நிரந்தர சேவாதாரியாக ஆகுக !

சேவாதாரியின் கடமை நிரந்தரமாக சேவையில் இருப்பது - அது மனசா சேவையாக இருந்தாலும் சரி, சொல் அல்லது கர்மத்தின் மூலம் சேவையாக இருந்தாலும் சரி. சேவாதாரி ஒருபோதும் சேவையை தன்னிலிருந்து தனிப்பட்டதாக புரிந்து கொள்வதில்லை. யாருடைய புத்தியில் எப்போதும் சேவையின் ஈடுபாடு இருக்கிறதோ அவர்களுடைய லௌகீக தொழில் மாறி ஈஸ்வரிய தொழிலாக ஆகி விடுகிறது. சேவாதாரி வீட்டை வீடாகப் புரிந்து கொள்வதில்லை. ஆனால் சேவையின் புனித இடமாகப் புரிந்து கொண்டு நடக்கிறார்கள். சேவாதாரியின் முக்கிய குணமே தியாகமாகும். தியாக உணர்வுடையவர்கள் தொழிலில் தபஸ்வி மூர்த்தியாகி இருக்கின்றனர், அதன்மூலம் சேவை தானாகவே நடக்கிறது.

சுலோகம்:- தங்களுடைய சமஸ்காரங்களை தெய்வீகமாக மாற்ற வேண்டும் என்றால் மனம்-புத்தியை பாபாவிற்கு முன்னால் சமர்ப்பணம் செய்து விடுங்கள்.

மன சேவைக்காக: யாராவது அஞ்ஞானியின் நடிப்பைப் பார்த்து தங்களுடைய உயர்ந்த நிலையின் அனுபவத்தை மறக்காதீர்கள், தாங்கள் அமைதியின் அவதாரமாக ஆகி தங்களுடைய சுப எண்ணம் மற்றும் சுப ஆசையின் மூலம் அந்த ஆத்மாவிற்கு அமைதி மற்றும் சக்தியின் தானம் அளியுங்கள்!

" கடைசி முயற்சி - பற்றுதலை வென்று நினைவு சொருபமான நிலை "

தன்னை அனைத்து சக்திகளினால் நிரம்பியவராக அனுபவம் செய்கிறீர்களா? பாப்தாதா மூலமாக இந்த உயர்ந்த ஜென்மத்தின் ஆஸ்தி பிராப்தி ஆகிவிட்டதா? ஆஸ்தியின் அதிகாரி அதாவது அனைத்து சக்திகளின் அதிகாரி ஆவது, அனைத்து சக்திகளின் அதிகாரி என்றால் மாஸ்டர் சர்வ சக்திவானாக ஆகியிருக்கிறீர்களா? மாஸ்டர் சர்வ சக்திவான் ஆவதினால் பிராப்தி சொருபமாக என்ன அனுபவம் செய்கிறீர்களோ அதே அனுபவத்தில் நிரந்தரமாக நிலைத்திருக்கிறீர்களா அல்லது இதில் இடைவெளி இருக்கிறதா? ஆஸ்தியின் அதிகாரி ஆவதில் இரண்டு விஷயங்களை மட்டும் புத்தியில் வைப்பதினால் இடைவெளி அகற்றப்பட்டு நிரந்தரமாக அந்த நிலையை உருவாக்க முடியும், அந்த இரண்டு வார்த்தைகள் எவை? அதை நீங்கள் தெரிந்தும் இருக்கிறீர்கள், செய்து கொண்டும் இருக்கிறீர்கள் ஆனால் நிரந்தரமாகச் செய்வதில்லை. ஒன்று நினைவை யதார்த்தமாக ஆக்குவதற்கானது, இரண்டாவது காரியங்களை உயர்ந்ததாக ஆக்குவது. அந்த இரண்டு வார்த்தைகள் எவை? ஒன்று நினைவை சக்திசாலியாக ஆக்குவதற்காக எப்பொழுதும் "கனக்ஷன் (இணைப்பு) " மற்றும் காரியத்தை உயர்ந்ததாக ஆக்குவதற்காக எப்பொழுதும் தன்னுடைய "கரெக்ஷன் (சரி செய்வது) " தேவையாக இருக்கிறது. கரெக்ஷன் ஒவ்வொரு காரியத்திலும் இல்லாத காரணத்தினால் மாஸ்டர் சர்வ சக்திவான் மற்றும் ஆல்மைட்டி அத்தாரிட்டியின் (அனைத்து சக்திகளின் அதிகாரம் நிறைந்த) நிலையில் நிரந்தரமாக நிலைத்திருக்க முடிவதில்லை. இந்த இரண்டு வார்த்தைகளும் சரளமானது. இங்கே வந்திருப்பதே இதற்காகத் தான் இல்லையா. எந்தக் காரியத்திற்காக வந்திருக்கிறீர்களோ அதைச் செய்வதில் கடினம் இருக்குமா என்ன?

யாருக்கு கடினம் அனுபவம் ஆகிறது? யார் பலவீனமாக இருப்பார்களோ அவர்களுக்குத்தான். அவர்கள் கடினமாக ஏன் அனுபவம் செய்கிறார்கள். கனக்ஷன் இணைக்கப்பட்டிருந்தும் சில நேரம் கடினத்தை அனுபவம் செய்கிறார்கள். அவர்கள் கடின உழைப்பு செய்வதில்லை, அதனால் தான் கடினம் அவர்களுக்கு அனுபவம் ஆகிறது. தெரிந்தும் இருக்கிறார்கள், புரிந்தும் இருக்கிறார்கள் அதன்படி நடந்தும் கொள்கிறார்கள் ஆனால் இருக்கும் போதே பின்பு ஓய்வு விரும்பிகளாக ஆகிவிடுகிறார்கள். பாப்தாதாவின் விரும்பிகளாக அன்றி ஓய்வு விரும்பிகளாக ஆகிறார்கள். அதனால் தான் தெரிந்திருந்தும் அந்த மாதிரியான நிலை உருவாகி விடுகிறது. அப்படி தந்தைக்குச் சமமாக உயர்ந்த காரியம் செய்வதில் ஓய்வு விரும்பியாக இருப்பவர் உயர்ந்த நிலையை அடைய முடியாது. எனவே ஒவ்வொரு எண்ணம், ஒவ்வொரு காரியத்தின் கரெக்ஷன் (சரி செய்தல்) செய்யுங்கள். மேலும் பாப்தாதாவின் காரியங்களோடு கனக்ஷனை ஏற்படுத்துங்கள். பின்பு தந்தைக்குச் சமமாக இருக்கிறது என்று பாருங்கள். இப்பொழுது உயர்ந்த ஆத்மாக்கள் உங்களுடைய கடைசி முயற்சியாக இன்னும் என்ன இருக்கிறது? கடைசி நிலையின் கடைசி பரீட்சையின் கேள்வியைத் தெரிந்திருக்கிறீர்களா? தெரிந்திருப்பவர்கள் அவசியம் தேர்ச்சி பெறுவார்கள் இல்லையா? நீங்கள் அனைவரும் கடைசி பரீட்சையின் கடைசி கேள்வியைத் தெரிந்திருக்கிறீர்களா? உங்களுடைய கடைசிக் கேள்வி உங்களுடைய பக்தர்களுக்கும் தெரியும். அவர்களும் வர்ணனை செய்கிறார்கள். உங்களுடைய பக்தர்கள் தெரிந்திருக்கிறார்கள் ஆனால் நீங்கள் தெரிந்திருக்கவில்லையா? பக்தர்கள் உங்களை விட புத்திசாலிகளாக ஆகிவிட்டார்களா என்ன?

உயர்ந்த ஆத்மாக்கள் உங்களுடைய சென்ற கல்பத்தின் ரிசல்ட் (முடிவு) பக்தர்களுக்குத் தெரியும் மற்றும் உங்களுக்கு உங்களுடைய தற்சமயத்து முயற்சியின் கடைசி நிலை மறந்து விட்டது. அந்தக் கடைசி நிலையை அடிக்கடி கேட்கிறீர்கள், மகிமையும் செய்கிறீர்கள். கீதையின் பகவான் மூலமாக கீதை ஞானம் கேட்ட பிறகு கடைசி நிலையாக என்ன வர்ணனை செய்கிறீர்கள்? (பற்றுதலை வென்ற..... நினைவு சொருபம்) பக்தர்கள் உங்களுடைய நிலையை வர்ணனை செய்கிறார்கள் இல்லையா? அப்படி கடைசி பரீட்சையின் கேள்வியாக என்ன இருக்கிறது? நினைவு சொருபமாக எந்த நிலை வரை ஆகியிருக்கிறீர்கள்? மேலும் பற்றுதலை வென்றவராக எதுவரை ஆகியிருக்கிறீர்கள்? இது தான் கடைசிக் கேள்வி. இந்தக் கடைசி கேள்வியை முழுமையான முறையில் நடைமுறையில் செய்வதற்காக இந்த இரண்டு வார்த்தைகளையே நடைமுறையில் கொண்டு வர வேண்டும். அப்படியானால் அனைவரும் கௌரவமாகத் தேர்ச்சி பெறுபவர்களாக ஆகிவிடுவீர்கள் இல்லையா? கடைசி முடிவுக்கு முன்பாகவே கேள்வி அறிவிக்கப்பட்டுக் கொண்டிருக்கிறது என்றாலும் 108 தான் வெளியாகிறார்கள். இவ்வளவு கடினமா என்ன? முதல் நாளிலிருந்தே இந்தக் கேள்வி கிடைக்கிறது. எந்த நாள் ஜென்மம் எடுத்தீர்களோ அந்த நாளிலேயே கடைசிக் கேள்வி சொல்லப்படுகிறது.

சிரேஷ்ட ஆத்மாக்கள் நீங்கள் இப்பொழுது இங்கே அமர்ந்திருக்கிறீர்கள், நீங்களோ தேர்ச்சி பெறுபவர்கள் தான் இல்லையா. பாஸ் (தேர்ச்சி பெறுவதற்காக) ஆவதற்காக இந்த "பாஸ்" என்ற வார்த்தையை இன்னொரு அர்த்தத்தில் (அருகில் இருப்பது) நடைமுறையில் கொண்டு வாருங்கள். என்னென்ன நடந்ததோ அது பாஸ் ஆகிவிட்டது (கடந்து சென்று விட்டது). என்ன நடந்து முடிந்ததோ அதை ஒருவேளை கடந்து விட்டது என்று புரிந்து நடந்து கொண்டீர்கள் என்றால் பாஸ் ஆக மாட்டீர்களா என்ன? இந்த பாஸ் வார்த்தையை ஹிந்தி மொழியில் உபயோகித்தீர்கள் என்றால் பாஸ் என்றால் உடனிருப்பது. பாப்தாதாவின் உடனிருக்கிறார்கள். இந்த ஒரு வார்த்தையை மூன்று ரூபங்களிலுமே நினைவில் வைப்புகள். பாஸ் ஆகிவிட்டது (கடந்து சென்று விட்டது), பாஸ் (உடன்) இருக்க வேண்டும் மற்றும் பாஸாக (தேர்ச்சி பெற) வேண்டும். அப்படியானால் ரிசல்ட்டாக என்ன வெளியாகும்? குழுவின் நினைவுச்சின்னமாக வெற்றி மாலை ரூபத்தில் மகிமை செய்யப்பட்டிருக்கிறது. அதே வெற்றி மாலையின் மணிகளாக ஆகிவிடுவார்கள். ஒருவேளை குழந்தைகளுக்கு எப்பொழுதும் தன்னுடன் இருப்பதற்கான, தன்னுடன் ஒவ்வொரு சரித்திரத்தையும் அனுபவம் செய்வதற்கான அழைப்பை பாப்தாதா கொடுக்கிறார் என்றால் அந்த மாதிரி உயர்ந்த அழைப்பை ஏற்றுக் கொள்வதில்லையா என்ன? முழு கல்பத்திலும் ஆத்மாக்களுக்கு உயர்ந்த ஆத்மா மூலமாக, சாதாரண ஆத்மா மூலமாக பல விதமான அழைப்பு கிடைத்துக் கொண்டே இருந்தது. ஆனால் இந்த அழைப்பு இப்பொழுது இல்லையேல் ஒருபொழுதும் இல்லை. அழைப்பை ஏற்றுக் கொள்வது என்றால் தன்னைத்தானே தந்தையுடன் வைத்துக் கொள்வது. இது கடினமா என்ன? அழைப்பின் மேல் தன்னை மட்டும் கொண்டு செல்ல வேண்டியதாக இருக்கிறது. மற்ற அனைத்தும் அழைப்பு கொடுப்பவரின் பொறுப்பாகி விட்டது. அப்படி தன்னைத் தானே தந்தையிடம் கொண்டு செல்வது அதாவது புத்தியால் தந்தையிடம் இருப்பது இதில் என்ன கடினம் இருக்கிறது? ஒருவேளை இன்றைய உலகில் ஏதாவது சாதாரண நபருக்கு ஜனாதிபதி இன்றிலிருந்து நீங்கள் என்னுடன் இருக்க வேண்டும் என்று அழைப்பு கொடுக்கிறார் என்றால் என்ன செய்வீர்? துணிந்து விடமாட்டீர்களா? மேலும் அவரே ஆர்வத்தோடு அழைக்கிறார். என்றால் அவர் என்ன செய்வீர்கள்? காலம் தாழ்த்துவீர்களா? அப்படி தந்தையின் அழைப்பை ஏன் எப்பொழுதும் ஏற்றுக் கொள்வதில்லை? ஏதாவது இழுக்கக் கூடிய கயிறுகள் இருக்கின்றனவா? குழந்தைகள் சக்திசாலிகளா அல்லது தந்தையா? சக்திசாலியிலும் சக்திசாலி யார்? யாராவது எவ்வளவு தான் சக்திசாலியாக இருந்தாலும் அவரிடமிருந்து பிராப்தியாக என்ன இருக்கிறது? பிராப்தியின் அனுபவி சொரூபத்தின் ஆதாரத்தில் அந்தக் கவர்ச்சியில் கவரப்படுவது, இது பிராமண ஆத்மாக்களுக்கு அழகாக இருக்கிறதா என்ன? பிராமண ஆத்மாக்களுக்காக மற்றும் உயர்ந்த ஆத்மாக்களுக்காக பிரபாவத்தை ஏற்படுத்தும் மாயாவும் எந்த ரூபத்தில் தென்படுகிறது? காகிதப்பலியாக அனுபவம் ஆகிறது. உங்களில் யார் அந்த பிரபாவசாலி மாயா எங்களைப் பொறுத்தவரை காகிதம் அதாவது பொம்மை என்று நினைக்கிறீர்களோ அவர்கள் கையை உயர்த்துங்கள்.

மாயாவை காகிதப்பலியாக ஆக்கவில்லையா என்ன? அது உயிரற்றதாக இன்னும் ஆகவில்லையா என்ன? யார் அவரே அதன் (காகிதப்பலியின்) அலங்கரித்து உருவாக்குகிறாரோ அவர் பயப்படமாட்டார், ஆனால் மற்றவர்கள் பயப்பட முடியும். இப்பொழுது அதில் உயிர் இருக்கிறதா என்ன? எப்பொழுதாவது உயிருள்ளதாக ஆகிவிடுகிறதா என்ன? இப்பொழுது அதை மயக்கமடையச் செய்யவில்லையா என்ன? மயக்கமடைந்து விட்டதா அல்லது இன்னும் உயிரோடு இருக்கிறதா? மயக்கமடையச் செய்தீர்களா? உங்களைப் பொறுத்தவரை இறந்து விட்டதா? எந்த நிலை வரை இருக்கிறது? இறந்து விட்டதா, எரிந்து விட்டதா அல்லது மயக்கமடைந்து இருக்கிறதா? மூன்று நிலைகள் இருக்கின்றன. சிலரைப் பொறுத்தவரை மயங்கிய ரூபத்தில் இருக்கிறது, சிலரை பொறுத்தவரை இறந்து விட்டது. மேலும் சிலருக்காக எரிந்தும் விட்டது அதாவது பெயர், அடையாளம் இல்லை. அப்படி ஒவ்வொருவரும் எந்த நிலை வரை வந்தடைந்திருக்கிறோம் என்று தன்னைப் பார்க்கட்டும். மயக்கமடையச் செய்வதற்குப் பதிலாக தானே மயக்கமடைந்து விடுவதில்லையே. எப்பொழுதுமே சஞ்சீவினி மூலிகை உடன் இருக்கிறது என்றால் ஒருபொழுதும் மயக்கமடைய முடியாது. மயக்கமடையச் செய்பவர் ஒருபொழுதும் மயக்கமடைய மாட்டார். பிராமண ஜென்மத்தின் காரியமே இது தான். ஜென்மம் எடுத்தவுடன் முதல் உறுதிமொழியாக என்ன கொடுத்திருக்கிறீர்கள்? மாயாவை வென்று உலகை வென்றவர் ஆவோம் என்ற இந்த உறுதிமொழியைத் தான் செய்தீர்கள் இல்லையா? இதுவோ இந்த ஜென்மத்தினுடைய காரியமே ஆகும். எந்தக் காரியத்தை பிறந்ததிலிருந்தே செய்து வருகிறீர்களோ அது கடினமாக இருக்குமா என்ன? நல்லது.

எப்பொழுதும் மயக்கம் தெளிந்த நிலையில் இருக்கக்கூடிய, எப்பொழுதும் அனைத்து சக்திகளினால் நிரம்பியிருக்கக்கூடிய எப்பொழுதும் பாப்தாதா உடன் இருக்கக்கூடிய, எப்பொழுதும் தந்தையின் காரியத்தில் உதவிக்கரம் கொடுக்கக்கூடிய, எப்பொழுதும் சகயோகியாக இருக்கக்கூடிய, எப்பொழுதும் வெற்றி அடையும் உயர்ந்த ஆத்மாக்களுக்கு பாப்தாதாவின் அன்பு நினைவுகளும், நமஸ்காரமும்.

பார்ட்டியுடன் சந்திப்பு -

இது பாப்தாதாவிற்காக பூச்செண்டு பார்ட்டியாகும். இதில் நான் எந்த மாதிரியான மலராக இருக்கிறேன். ரோஜாவாகவா அல்லது மல்லிகையா? என்று பார்க்க வேண்டும். ஒவ்வொன்றின் விசேஷத்தையோ நீங்கள் தெரிந்திருக்கிறீர்கள் இல்லையா? தாமரை மற்றும் ரோஜாவில் என்ன வித்தியாசம் இருக்கிறது? தாமரை மலர் அதிசயம் செய்வதில் முதன்மையாக இருக்கிறது. அனுபவம் செய்விப்பதில் ரோஜா மலர் இருக்கிறது. இங்கு பாப்தாதா அவரே மலர்களில் அனைத்து விசேஷங்களை நிரப்பி கொண்டிருக்கிறார். அறிவியலைச் சேர்ந்தவர்களும் ஒன்றிலிருந்து அனேக பொருட்களை உருவாக்குகிறார்கள் இல்லையா? அதை எங்கிருந்து கற்றுக் கொண்டார்கள்? இங்கு ஒவ்வொருவரில் அனேக விதமான மலர்களின் சாறை நிரப்ப வேண்டும். "உன்னுடைய வழி, செயல் உனக்குத் தான் தெரியும்" என்ற மகிமை இருக்கிறது. என்னவாக இருந்ததிலிருந்து என்னவாக ஆக்குவது இது தான் செயல் இல்லையா? ஒவ்வொருவரில் அனைத்து சாறையும் நிரப்பிவிடுவது, அனைத்து மலர்களில் என்னென்ன விசேஷங்கள் இருக்கின்றனவோ அவற்றின், அனைத்து மலர்களின் விசேஷத்தை நிரப்புவது! அப்பொழுது தான் அனைத்து குணங்கள் நிரம்பியவராக ஆகுவது இது தான் தந்தைக்குப் பிடித்தமாக இருக்கிறது என்று கூறப்படுகிறது. பகவானும் தோட்டத்தைப் பார்த்து மகிழ்ச்சியடைகிறார். எங்கு பார்த்தாலும், என்ன கேட்டாலும் மேலும் என்ன சொன்னாலும் அதில் விசேஷம் இருக்கிறது. தன்னுள் ஒவ்வொரு விஷயத்தின் விசேஷத்தை நிரப்புகள். எப்பொழுது ஒவ்வொரு விஷயத்திலும் விசேஷத்தை நிரப்புவீர்கள் என்றால், என்ன ஆகிவிடுவீர்கள். விசேஷ ஆத்மா ஒருபொழுதும் சேற்றில் மாட்டிக் கொள்ளாது. எப்பொழுதும் மலர்ந்திருக்கும். நிச்சயபுத்தியை ஒவ்வொரு விஷயத்தில் நிச்சயமுடையவராக ஆக வேண்டும். புத்திசாலி தந்தையின் குழந்தைகள் நீங்கள். யார் பலவிதமான ரூபமுடையவராக எப்படி ஆவது என்று தெரிந்திருக்கிறாரோ அவர் ஒவ்வொரு விஷயத்திலும் வெற்றி அடைபவராக இருப்பார். நல்லது.

வரதானம் - செய்பவர் - செய்விப்பவரின் நினைவு மூலமாக சகயோகத்தை அனுபவம் செய்யக்கூடிய வெற்றி அடைபவர் ஆகுக.

எந்தக் காரியத்தை செய்து கொண்டிருந்தாலும், இந்தக் காரியத்தின் பொறுப்பாளராக ஆக்கும் முதுகெலும்பாக யார் இருக்கிறார் என்ற நினைவு எப்பொழுதும் இருக்கட்டும். முதுகெலும்பு இல்லாமல் எந்தக் காரியத்திலும் வெற்றி கிடைக்க முடியாது. எனவே எந்தக் காரியத்தை செய்து கொண்டிருந்தாலும் நான் ஒரு கருவியாவேன், செய்விப்பவர் சுயம் அனைத்து சக்திகள் நிறைந்த தந்தை ஆவார் என்று இதை மட்டும் நினைவில் வைத்துக் கொள்ளுங்கள். இதை நினைவில் வைத்து காரியம் செய்தீர்கள் என்றால் சகஜயோகாவின் அனுபவம் ஏற்பட்டுக் கொண்டே இருக்கும். பின்பு இந்த சகஜயோகா அங்கு (சத்யுகத்தில்) சகஜ இராஜ்யம் செய்விக்கும். இங்கே உள்ள சம்ஸ்காரத்தை அங்கே எடுத்துச் செல்வீர்கள்.

சுலோகன் - ஆசைகள் நிழலுக்குச் சமமானது நீங்கள் மறுபக்கம் திரும்பி விட்டீர்கள் என்றால் பின்னாலேயே வரும்.

மனசேவைக்காக - மனதை வென்று, உலகை வென்றவராகி அலைந்து கொண்டிருக்கும் ஆத்மாக்களுக்கு புகலிடம் கொடுங்கள். நேரம் குறைவாக இருக்கிறது மற்றும் ஆத்மாக்களுக்கு, வாயுமண்டலத்திற்கு, இயற்கைக்கு, துஷ்ட ஆத்மாக்களுக்கு என்று இப்படி அனைவருக்கும் சேவை செய்ய வேண்டும், எனவே மனதை சக்திசாலியாக ஆக்குங்கள், மனதை ஒருநிலைப்படுத்தி அனைவருக்கும் சக்தி கொடுங்கள்.